

Brussell, 15 ta' Settembru 2017
(OR. en)

12244/17

Fajl Interistituzzjonali:
2017/0228 (COD)

TELECOM 213
COMPET 615
MI 637
DATAPROTECT 143
JAI 791
IA 141
CODEC 1407

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	13 ta' Settembru 2017
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2017) 495 final
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar qafas għall-moviment liberu ta' data mhux personali fl-Unjoni Ewropa

Id-delegazzjonijiet għandhom isibu mehmuz id-dokument COM(2017) 495 final.

Mehmuz: COM(2017) 495 final



IL-KUMMISSJONI
EWROPEA

Brussell, 13.9.2017
COM(2017) 495 final

2017/0228 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

dwar qafas għall-moviment liberu ta' data mhux personali fl-Unjoni Ewropa

{SWD(2017) 304 final}

{SWD(2017) 305 final}

MEMORANDUM TA' SPJEGAZZJONI

1. IL-KUNTEST TAL-PROPOSTA

• Ir-raġunijiet għall-proposta u l-għanijiet tagħha

It-teknoloġiji digitali godda, bħalma huma l-cloud computing, il-big data, l-intelliġenza artifiċjali u l-internet tal-oġġetti (IoT) huma ddiżinjati biex jimmassimizzaw l-effiċjenza, jiffaċilitaw l-ekonomiji ta' skala u jiżviluppaw servizzi godda. Joffru benefiċċji għall-utenti, bħalma huma l-aġilità, il-produttività, il-veloċità tal-adozzjoni u l-awtonomija eż, permezz tat-tagħlim awtomatiku¹.

Kif gie indikat fil-Komunikazzjoni tal-2017 "Il-Bini ta' Ekonomija Ewropea tad-Data"², il-valur tas-suq tad-data tal-UE fl-2016 gie stmat għal kważi EUR 60 biljun, xhieda ta' tkabbir ta' 9.5% meta mqabbel mal-2015. Skont studju li sar, is-suq tad-data tal-UE jista' potenzjalment jammonta għal aktar minn EUR 106 biljun fl-2020³.

Biex jiġi sfruttat dan il-potenzjal, il-proposta għandha l-għan li tindirizza l-kwistjonijiet li ġejjin:

- It-titjib tal-mobilità tad-data mhux personali bejn il-fruntieri fis-suq uniku, li bhalissa hija limitata f'hafna Stati Membri minhabba r-restrizzjonijiet tal-lokalizzazzjoni jew l-inċertezza tad-dritt fis-suq;
- L-iżgurar li s-setgħat tal-awtoritajiet kompetenti biex dawn jitolbu u jingħataw aċċess għad-data għall-finijiet tal-kontroll regolatorju, bħal pereżempju għall-ispezzjoni u għall-awditjar, jibqgħu mhux affettwati; kif ukoll
- Li jsir ehfef għall-utenti professjonali tal-ħżin tad-data jew servizzi oħra tal-ipproċessar li jaqilbu minn fornitur tas-servizzi għal iehor u li jittrasferixxu d-data tagħhom filwaqt li ma jinholqx piż żejjed fuq il-fornituri tas-servizzi jew ikun hemm distorsjoni tas-suq.

L-analizi ta' nofs it-terminu tal-implimentazzjoni tal-Istrateġija dwar is-Suq Uniku Digitali (l-Istrateġija DSM)⁴ habbret proposta legiżlattiva dwar qafas ta' kooperazzjoni tal-UE għall-moviment liberu tad-data.

L-għan generali tal-politika tal-inizjattiva hu li jinkiseb suq intern aktar kompetittiv u integrat għal servizzi u attivitajiet ta' ħżin u pproċessar iehor tad-data billi jiġu indirizzati l-oqsma t'hawn fuq. F'din il-proposta, il-ħżin u pproċessar iehor tad-data jintużaw f'sens wiesa', li jinkorporaw l-użu tat-tipi kollha ta' sistemi tal-IT, jekk dawn ikunx jinsabu fuq il-proprjetà tal-utent inkella esternalizzati għal fornitur ta' servizzi ta' ħżin jew tal-ipproċessar iehor tad-data⁵.

¹ It-tagħlim awtomatiku huwa applikazzjoni tal-intelliġenza artifiċjali (AI) li jipprovdi lis-sistemi bl-abbiltà li jitgħallmu u jitjiebu mill-esperjenza mingħajr ma jkun esplicitament programmati.

² COM(2017) 9, "Il-Bini ta' Ekonomija Ewropea tad-Data", 10 ta' Jannar 2017; ara wkoll id-Dokument ta' Hidma tal-Persunal tal-Kummissjoni li jakkumpanja l-Komunikazzjoni, SWD(2017) 2 tal-10 ta' Jannar 2017.

³ IDC and Open Evidence, European Data Market, Final Report, 1 February 2017 (SMART 2013/0063).

⁴ Komunikazzjoni mill-Kummissjoni adottata fl-10 ta' Mejju 2017 (COM(2017) 228 finali).

⁵ Servizzi oħra tal-ipproċessar tad-data jinkludu fornituri ta' servizzi bbażati fuq id-data bħall-analitika tad-data, sistemi ta' ġestjoni tad-data, eċċ.

- **Konsistenza mad-dispożizzjonijiet eżistenti ta' politika fil-qasam ta' politika**

Il-proposta ssegwi l-oġġettivi stabbiliti fl-Istrateġija DSM⁶, l-analizi riċenti ta' nofs it-terminu tagħha, kif ukoll il-Linji Gwida Politici għall-Kummissjoni Ewropea attwali “Bidu Ġdid għall-Ewropa: L-Aġenda Tiegħi għall-Impjiegi, it-Tkabbir, il-Ġustizzja u t-Tibdil Demokratiku”⁷.

Din il-proposta tiffoka fuq l-ġoti ta' servizzi ta' hosting (ħzin) u pproċessar ieħor tad-data, u hi koerenti **mal-istrumenti legali eżistenti**. L-inizjattiva ssegwi l-holqien ta' suq uniku effikaċi tal-UE għal dawn is-servizzi. Għalhekk, hi konsistenti mad-**Direttiva dwar il-Kummerċ elettroniku**⁸ li timmira għal suq uniku komprensiv u effikaċi tal-UE għall-kategoriji aktar wiesgħa tas-servizzi tas-soċjetà tal-informazzjoni, u mad-Direttiva dwar is-Servizzi⁹ li tkompli l-approfondiment tas-suq uniku tal-UE għal servizzi f'numru ta' oqsma.

Numru ta' oqsma rilevanti huma esplicitament esklużi mill-kamp ta' applikazzjoni ta' din il-leġislazzjoni (jiġifieri d-Direttivi dwar il-Kummerċ elettroniku u s-Servizzi), sabiex id-dispożizzjonijiet ġenerali tat-Trattat biss ikunu applikabbli għat-totalità ta' servizzi ta' hosting (ħzin) u ta' pproċessar ieħor tad-data. Madankollu, l-ostakli li jeżistu għal dawn is-servizzi ma jistgħux jitnehhew b'mod effikaċi sempliċiment abbażi tal-applikazzjoni diretta tal-Artikoli 49 u 56 tat-Trattat dwar il-Funzjonament tal-Unjoni Ewropea (TFUE), peress li minn naħa waħda, l-indirizzar tagħhom fuq bażi ta' każ b'każ permezz ta' proċeduri ta' ksor kontra l-Istati Membri kkonċernati jkun ikkumplikat wisq għall-istituzzjonijiet nazzjonali u tal-Unjoni, u, min-naħa l-oħra, it-tnehhija ta' hafna ostakoli teħtieġ regoli speċifiċi li jindirizzaw mhux biss ostakoli pubbliċi iżda anki ostakoli privati u ssejjah għall-istabbiliment ta' kooperazzjoni amministrattiva. Barra minn hekk, it-titjib fiċ-ċertezza tad-dritt li jirriżulta jidher li hu importanti, b'mod partikolari għall-utenti ta' teknoloġiji godda¹⁰.

Peress li din il-proposta tikkonċerna data elettronika li mhijiex data personali, ma taffettwax il-qafas legali tal-protezzjoni tad-data tal-Unjoni, b'mod partikolari r-Regolament 2016/679 (GDPR)¹¹, id-Direttiva 2016/680 (Direttiva tal-Pulizija)¹² u d-Direttiva 2002/58/KE (Direttiva dwar il-Privatezza Elettronika)¹³, li jiżguraw livell għoli ta' protezzjoni għad-data personali u għall-moviment liberu ta' data personali fl-Unjoni. Flimkien ma' dak il-qafas legali, il-proposta għandha l-għan li tistabbilixxi qafas komprensiv u koerenti tal-UE li jippermetti l-moviment liberu tad-data fis-suq uniku.

⁶ COM/2015/0192 finali.

⁷ Diskors tal-Ftuħ fis-Sessjoni Plenarja tal-Parlament Ewropew, Strasburgu, it-22 ta' Ottubru 2014.

⁸ Id-Direttiva (KE) 2000/31 tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (“Direttiva dwar il-kummerċ elettroniku”) (ĠU L 178, 17.7.2000, p. 1).

⁹ Id-Direttiva (KE) 2006/123 tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (ĠU L 376, 27.12.2006, p. 36).

¹⁰ LE Europe Study (SMART 2015/0016) u IDC Study (SMART 2013/0063).

¹¹ Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

¹² Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li tħassar id-Deċiżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

¹³ Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37).

Il-proposta ser tehtieg in-notifika ta' abbozz ta' mizuri dwar il-lokalizzazzjoni tad-data skont id-Direttiva dwar it-Trasparenza 2015/1535¹⁴ li tippermetti valutazzjoni dwar jekk dawn ir-restrizzjonijiet ta' lokalizzazzjoni humiex gustifikati.

Rigward il-kooperazzjoni u l-assistenza reċiproka bejn l-awtoritajiet kompetenti, il-proposta tipprevedi li jenhtieg li japplikaw dawn il-mekkanizmi kollha. Fejn ma jeżisti l-ebda mekkanizmu ta' kooperazzjoni, il-proposta tintroduċi mizuri mmirati biex jippermettu lill-awtoritajiet kompetenti jiskambjaw u jaċċessaw id-data maħżuna jew ipproċessata mod ieħor fi Stati Membri oħra.

- **Konsistenza ma' politiki oħra tal-Unjoni**

Fid-dawl tad-DSM, din l-inizjattiva għandha l-għan li tnaqqas l-ostakoli għal ekonomija kompetittiva fl-Ewropa xprunata mid-data. F'konformità mal-Komunikazzjoni dwar l-Analizi ta' nofs it-terminu tad-DSM, il-Kummissjoni qed tesplora b'mod separat il-kwistjonijiet tal-aċċessibbiltà u l-użu mill-ġdid ta' data pubblika u ffinanzjata mill-pubbliku u data mizmuma b'mod privat li hi ta' interess pubbliku u r-responsabbiltà f'każijiet ta' ħsara kkawżata minn prodotti sensittivi għad-data¹⁵.

L-intervent ta' politika jibni wkoll fuq il-pakkett tal-politika tad-**Digitalizzazzjoni tal-Industrija Ewropea (DEI)** li inkluda l-**Inizjattiva Ewropea dwar il-Cloud**¹⁶ bl-għan li jvara soluzzjoni ta' cloud b'kapacità għolja għall-ħżin, il-kondiviżjoni u l-użu mill-ġdid tad-data xjentifika. Barra minn dan, l-inizjattiva tibni fuq ir-reviżjoni tal-**Qafas Ewropew għall-Interoperabbiltà**¹⁷, li għandu l-għan li jtejjeb il-kollaborazzjoni digitali bejn l-amministrazzjonijiet pubbliċi fl-Ewropa u ser jibbenefika direttament mill-moviment liberu tad-data. Hi tikkontribwixxi għall-impenn tal-UE għal **Internet miftuh**¹⁸.

2. **IL-BAZI ĠURIDIKA, IS-SUSSIDJARJETÀ U L-PROPORIZZJONALITÀ**

- **Il-bażi ġuridika**

Din il-proposta taqa' fil-qasam tal-kompetenza kondiviża skont l-Artikolu 4(2)(a) tat-TFUE. Hi għandha l-għan li tikseb suq intern aktar kompetittiv u integrat għal servizzi ta' ħżin u pproċessar ieħor tad-data billi tiżgura l-moviment liberu tad-data fl-Unjoni. Hi tistabbilixxi regoli relatati mar-rekwiziti ta' lokalizzazzjoni tad-data, id-disponibbiltà tad-data lill-awtoritajiet kompetenti u t-trasferiment tad-data għal utenti professjonali. Il-proposta hi bbażata fuq l-Artikolu 114 tat-TFUE li hu l-bażi ġuridika ġenerali għall-adozzjoni ta' dawn ir-regoli.

- **Sussidjarjetà**

Il-proposta tikkonforma mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). L-għan ta' din il-proposta hu li tiżgura l-funzjonament tajjeb tas-suq intern għas-servizzi msemmija hawn fuq li mhuwiex limitat għat-territorju ta' Stat

¹⁴ Id-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-ghoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjetà tal-Informatika (ĠU L 241, 17.9.2015, p. 1).

¹⁵ COM(2017) 228 finali.

¹⁶ COM(2016) 178 finali, "Inizjattiva Ewropea dwar il-Cloud - Il-bini ta' data kompetittiva u ekonomija tal-gharfien fl-Ewropa", 19 ta' April 2016

¹⁷ COM(2017) 134 finali, "Qafas Ewropew għall-Interoperabbiltà – Strateġija ta' Implimentazzjoni", 23 ta' Marzu 2017

¹⁸ COM(2014) 72 finali, "Il-Politika u l-Governanza tal-Internet Ir-rwol tal-Ewropa fid-definizzjoni tal-futur tal-Governanza tal-Internet", <http://eur-lex.europa.eu/legal-content/MT/ALL/?uri=COM:2014:0072:FIN>

Membru wiehed u l-moviment liberu ta' data mhux personali fl-Unjoni ma jistax jinkiseb mill-Istati Membri fuq livell nazzjonali, peress li l-problema ewlenija hi l-mobbiltà transfruntiera tad-data.

L-Istati Membri jistghu jnaqqsu n-numru u l-firxa tar-restrizzjonijiet tal-lokalità tad-data tagħhom stess, iżda aktarx jagħmlu dan sa gradi differenti, u taħt kundizzjonijiet differenti, jew ma jagħmlu xejn.

Madankollu, approċċi divergenti jwasslu għall-multiplikazzjoni tar-rekwiżiti regolatorji fis-suq uniku tal-UE, u kostijiet addizzjonali tangibbli għall-impriżi, speċjalment impiżi żgħar u medji (SMEs).

- **Il-Proporzjonalità**

Il-proposta tikkonforma mal-prinċipju tal-proporzjonalità kif stabbilit fl-Artikolu 5 tat-TUE, għaliex tikkonsisti minn qafas effikaċi li ma jmurx lil hinn minn dak li hu meħtieġ biex jiġu solvuti l-problemi identifikati u hi proporzjonata biex tikseb l-għanijiet tagħha.

Sabiex jitnehhew l-ostakoli għall-moviment liberu tad-data mhux personali fl-Unjoni, limitat bir-rekwiżiti ta' lokalizzazzjoni u biex titjeb il-fiduċja fil-moviment transfruntiera tad-data kif ukoll f'servizzi ta' ħżin u pproċessar ieħor tad-data, il-proposta ser tiddependi ħafna fuq l-istrumenti u l-oqfsa eżistenti tal-UE: id-Direttiva dwar it-trasparenza għal notifiċi ta' abbozz ta' miżuri dwar rekwiżiti ta' lokalizzazzjoni tad-data, oqfsa differenti li jiżguraw id-disponibbiltà tad-data għal kontroll regolatorju mill-Istati Membri. Il-mekkaniżmu ta' kooperazzjoni tal-proposta ser jintuża biex jindirizza kwistjonijiet ta' disponibbiltà ta' data għall-awtoritajiet nazzjonali kompetenti biss fin-nuqqas ta' mekkaniżmi oħra ta' kooperazzjoni, u meta l-mezzi l-oħra ta' aċċess ikunu ġew eżawriti.

L-approċċ propost għall-moviment tad-data minn Stat Membru għall-ieħor u bejn il-fornituri ta' servizzi / fis-sistemi interni tal-IT ifittex bilanċ bejn ir-regolament tal-UE u l-interessi ta' sigurtà pubblika tal-Istati Membri, kif ukoll bilanċ bejn ir-regolamentazzjoni tal-UE u l-awtoregolamentazzjoni mis-suq.

B'mod partikolari, sabiex ittaffi d-diffikultajiet tal-utenti professjonali biex jeqilbu l-fornituri tas-servizz u jittrasferixxu d-data, l-inizjattiva tteġġegħ l-awtoregolamentazzjoni permezz ta' kodiċijiet ta' kondotta dwar l-informazzjoni li għandha tingħata lill-utenti ta' servizzi ta' ħżin jew ipproċessar ieħor tad-data, Barra minn hekk, il-modalitajiet tal-bdil u tat-trasferiment jenħtieġ li jiġu indirizzati permezz tal-awtoregolamentazzjoni biex jiġu definiti l-aqwa prattiki.

Il-proposta tfakkar li r-rekwiżiti ta' sigurtà imposti mil-liġi nazzjonali u tal-Unjoni jenħtieġ li jiġu żgurati wkoll meta l-persuni fiżiċi jew ġuridiċi jesternalizzaw is-servizzi ta' ħżin jew ipproċessar ieħor tad-data tagħhom, inkluż fi Stat Membru ieħor. Hi tfakkar ukoll is-setgħat ta' implimentazzjoni mogħtija lill-Kummissjoni mid-Direttiva dwar is-Sigurtà tan-Netzwerke u tal-Informazzjoni sabiex tindirizza r-rekwiżiti ta' sigurtà li wkoll jikkontribwixxu għall-funzjonament ta' dan ir-Regolament. Finalment, anki jekk il-proposta tkun teħtieġ azzjoni min-naħa tal-awtoritajiet pubbliċi tal-Istati Membri minhabba r-rekwiżiti tan-notifiċa / tar-reviżjoni, ir-rekwiżiti tat-trasparenza u l-kooperazzjoni amministrattiva, il-proposta hi mfassla biex tnaqqas kemm tista' din l-azzjoni għall-aktar htigijiet ta' kooperazzjoni importanti u b'hekk tevita piż amministrattiv żejjed.

Permezz tal-istabbiliment ta' qafas ċar akkumpanjat mill-kooperazzjoni bejn u mal-Istati Membri, kif ukoll permezz tal-awtoregolamentazzjoni, din il-proposta għandha l-għan li ttejjeb iċ-ċertezza tad-dritt u żżid il-livelli ta' fiduċja, filwaqt li tibqa' rilevanti u effikaċi fit-tul minhabba l-flessibbiltà tal-qafas ta' kooperazzjoni, abbażi tal-punti uniċi ta' kuntatt fl-Istati Membri.

Il-Kummissjoni għandha l-għan li tistabbilixxi grupp ta' esperti biex jagħtiha pariri dwar kwistjonijiet koperti minn dan ir-Regolament.

- **L-għażla tal-istrument**

Il-Kummissjoni tressaq proposta għal Regolament li jista' jiżgura li regoli uniformi għall-moviment liberu tad-data mhux personali jkun applikabbli madwar l-Unjoni kollha fl-istess waqt. Dan hu partikolarment importanti biex jitnehhew restrizzjonijiet eżistenti u biex l-Istati Membri ma jithallewx idahhlu oħrajn godda, biex tiġi ggarantita ċ-ċertezza tad-dritt lill-fornituri u lill-utenti tas-servizzi kkonċernati u b'hekk tiżdied il-fiduċja fil-movimenti transfruntiera tad-data kif ukoll f'servizzi ta' ħzin jew ipproċessar ieħor tad-data.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Matul l-ewwel sensiela ta' għbir tal-evidenza, fl-2015 saret **konsultazzjoni pubblika** dwar l-ambjent regolatorju għal pjattaformi, intermedjarji online, data u cloud computing u l-ekonomija kollaborattiva. Żewġ terzi tar-rispondenti – b'distribuzzjoni ugwali fil-gruppi kollha tal-partijiet ikkonċernati, inklużi l-SMEs – sabu li r-restrizzjonijiet fuq il-lokalizzazzjoni tad-data affettwaw l-istrategija kummerċjali tagħhom¹⁹. Attivitàjiet oħra tal-għbir tal-informazzjoni kienu jikkonsistu f'laqgħat u avvenimenti, sessjonijiet ta' hidma mmirati ma' partijiet ikkonċernati ewlenin (eż. il-*Cloud Select Industry Group*) u sessjonijiet ta' hidma dedikati fil-kuntest tal-istudji.

It-tieni sensiela ta' għbir tal-evidenza, mit-tmiem tal-2016 sat-tieni nofs tal-2017, inkludiet **konsultazzjoni pubblika li tnediet fil-kuntest tal-Komunikazzjoni “Nibnu Ekonomija Ewropea tad-Data”** fl-10 ta' Jannar 2017. Skont ir-rispons għall-konsultazzjoni pubblika, 61.9% tal-partijiet ikkonċernati kienu tal-fehma li r-restrizzjonijiet ta' lokalizzazzjoni tad-data jenhtieg li jitnehhew. Maġġoranza tal-partijiet ikkonċernati li hađu sehem (55.3% tar-rispondenti) jemmnu li azzjoni legiżlattiva hi l-aktar strument xieraq biex jiġu indirizzati restrizzjonijiet ta' lokalizzazzjoni mhux ġustifikati, fejn numru minnhom appellaw esplicitament għal Regolament²⁰. Il-fornituri ta' servizzi tal-IT ta' kull daqs, stabbiliti kemm ġewwa kif ukoll barra l-UE, juru l-ogħla appoġġ għal azzjoni regolatorja. Il-partijiet ikkonċernati identifkaw ukoll l-impatti negattivi tar-restrizzjonijiet ta' lokalizzazzjoni tad-data. Minbarra kostijiet oġġla għan-negozju, dawn jaffettwaw l-għoti ta' servizz lil entitajiet privati jew pubbliċi (69.6% tal-partijiet ikkonċernati parteċipanti kollha rrispondew li identifkaw dan l-impatt bħala “għoli”) jew il-kapaċità li jidhlu f'suq ġdid (73.9% tal-partijiet ikkonċernati rispondenti identifkaw dan l-impatt bħala “għoli”). Il-partijiet ikkonċernati li kienu kollha minn sfondi differenti rrispondew għal dawn il-mistoqsijiet f'percentwali simili. Il-konsultazzjoni pubblika online wriet ukoll li l-problema fil-bdil tal-fornituri hi mifruxa, hekk kif 56.8% tal-SMEs li wiegħbu indikaw li esperjenzaw diffikultajiet meta xtaqu jibdlu.

¹⁹ Permezz ta' studju dwar l-impatt ekonomiku tal-cloud computing fl-Ewropa (SMART 2014/0031, Deloitte, Measuring the economic impact of cloud computing in Europe, 2016), giet imfittxija evidenza ekonomika addizzjonali.

²⁰ 289 parti kkonċernata pparteċipaw f'din il-mistoqsija b'għażla multipla tal-konsultazzjoni pubblika. Ir-rispondenti ma ġewx mistoqsija dwar *it-tip ta'* azzjoni legiżlattiva, iżda 12-il parti kkonċernata, fuq l-inizjattiva tagħhom stess, hađu l-okkażjoni biex isejhu esplicitament għal Regolament f'kumment bil-miktub. Dan il-grupp ta' partijiet ikkonċernati kien ta' natura diversa, fejn kien jikkonsisti minn 2 Stati Membri, 3 assoċjazzjonijiet ta' impriżi, 6 fornituri ta' servizzi tal-IT u ditta legali.

Il-laqgħat ta' djalogu strutturat mal-Istati Membri ffaċilitaw fehim komuni tal-isfidi. 16-il Stat Membru espliċitament sejhu għal proposta leġislattiva f'ittra indirizzata lill-President Tusk.

Il-proposta tikkunsidra għadd ta' punti ta' thassib indikati mill-Istati Membri u mill-industrija, b'mod partikolari, il-htieġa għal prinċipju universali tal-moviment liberu tad-data li jipprovdi ċertezza tad-dritt; isir progress fuq id-disponibbiltà tad-data għal skopijiet regolatorji; ikun aktar faċli li l-utenti professjonali jeqilbu l-fornituri ta' servizzi ta' hżin jew ipproċessar tad-data u jittrasferixxu d-data billi tiġi mhegga aktar trasparenza rigward il-proċeduri u l-kundizzjonijiet applikabbli fil-kuntratti, iżda f'dan l-istadju ma jiġux imposti standards jew obbligazzjonijiet speċifiċi fuq il-fornituri tas-servizzi.

- **Il-ġbir u l-użu tal-gharfien espert**

Studji legali u ekonomiċi ntuzaw għal diversi aspetti tal-mobbiltà tad-data, fosthom ir-rekwiziti ta' lokalizzazzjoni tad-data²¹, il-bidla fil-fornituri / trasferiment tad-data²² u sigurtà tad-data²³. Ġew ikkommissjonati studji ulterjuri dwar l-impatti tal-cloud computing²⁴ u l-adozzjoni tal-cloud²⁵, kif ukoll dwar is-suq Ewropew tad-data²⁶. Saru wkoll studji li eżaminaw azzjonijiet koregulatorji jew awtoregulatorji fil-qasam tal-cloud computing²⁷. Il-Kummissjoni bbażat ruħha wkoll fuq sorsi esterni addizzjonali, inkluż analiżijiet tas-suq u l-istatistika(eż. il-Eurostat).

- **Valutazzjoni tal-impatt**

Għal din il-proposta saret valutazzjoni tal-impatt. Is-sett ta' għażliet li ġej tqies fil-valutazzjoni tal-impatt: xenarju bażi (l-ebda intervent ta' politika) u tliet għażliet ta' politika. L-għażla 1 kienet tikkonsisti f'linji gwida u/jew awtoregolamentazzjoni biex jiġu indirizzati l-problemi differenti identifikati u kienet tinvolvi t-tishih tal-infurzar vis-à-vis kategoriji differenti ta' restrizzjonijiet ta' lokalizzazzjoni tad-data mhux ġustifikati jew sproporzjonati imposti mill-Istati Membri. L-għażla 2 tistabbilixxi prinċipji legali li jikkonċernaw il-problemi differenti identifikati u tipprevedi l-hatra ta' punti uniċi ta' kuntatt mill-Istati Membri l-holqien ta' grupp ta' esperti, biex jiddiskuti approċċi u prattiċi komuni, u jagħti gwida dwar, il-prinċipji introdotti bl-għażla. Is-Subgħażla 2a ġiet ikkunsidrata wkoll biex tippermetti l-valutazzjoni ta' tahlita ta' leġislazzjoni li tistabbilixxi l-qafas tal-moviment liberu tad-data u l-punti uniċi ta' kuntatt u grupp espert kif ukoll miżuri awtoregulatorji li jindirizzaw it-trasferiment tad-data. L-għażla 3 kienet tikkonsisti f'inizjattiva leġislattiva dettaljata biex jiġu stabbiliti, inter alia, valutazzjonijiet (armonizzati) iddefiniti minn qabel ta'

²¹ SMART 2015/0054, TimeLex, Spark and Tech4i, "Cross-border Data Flow in the Digital Single Market: Study on Data Location Restrictions", D5. Final Report (Ongoing) [TimeLex Study (SMART 2015/0054)]; SMART 2015/0016, London Economics Europe, Carsa and CharlesRussellSpeechlys, "Facilitating cross border data flow in the Digital Single Market", 2016 (Ongoing) [LE Europe Study (SMART 2015/0016)].

²² SMART 2016/0032, IDC and Arthur's Legal, "Switching between Cloud Service Providers", 2017 (Ongoing) [IDC and Arthur's Legal Study (SMART 2016/0032)].

²³ SMART 2016/0029 (Għaddej attwalment), Tecnalía, "Certification Schemes for Cloud Computing", D6.1 Inception Report.

²⁴ SMART 2014/0031, Deloitte, "Measuring the economic impact of cloud computing in Europe", 2016 [Deloitte Study (SMART 2014/0031)].

²⁵ SMART 2013/43, IDC, "Uptake of Cloud in Europe. Follow-up of IDC Study on Quantitative estimates of the demand for Cloud computing in Europe and the likely barriers to take-up ", 2014, disponibbli fuq: http://ec.europa.eu/newsroom/dae/document.cfm?doc_id=9742; SMART 2011/0045, IDC, "Quantitative Estimates of the Demand for Cloud Computing in Europe and the Likely Barriers to Uptake" (Lulju 2012).

²⁶ SMART 2013/0063, IDC and Open Evidence, "European Data Market. Data ownership and Access to Data - Key Emerging Issues", 1 February 2017 [IDC Study (SMART 2013/0063)].

²⁷ SMART 2015/0018, TimeLex, Spark, "Clarification of Applicable Legal Framework for Full, Co- or Self-Regulatory Actions in the Cloud Computing Sector" (Għaddej).

x'jikkostitwixxi restrizzjonijiet ta' lokalizzazzjoni tad-data (mhux) ġustifikati u (s)proporzjonati u dritt ġdid għat-trasferiment tad-data.

Fit-28 ta' Settembru 2016, il-Bord tal-Iskrutinju Regolatorju ta l-ewwel opinjoni tiegħu dwar il-Valutazzjoni tal-Impatt u staqsa għas-sottomissjoni mill-ġdid tagħha. Sussegwentement, din ġiet riveduta u sottomessa mill-ġdid lill-Bord tal-Iskrutinju Regolatorju fil-11 ta' Awwissu 2017. Fit-tieni opinjoni tiegħu, il-Bord tal-Iskrutinju Regolatorju nnota t-twessigh tal-kamp tal-applikazzjoni, wara l-Komunikazzjoni mill-Kummissjoni (2017)9 - Nibnu Ekonomija Ewropea tad-Data, kif ukoll il-materjal addizzjonali dwar il-fehmiet tal-partijiet ikkonċernati u n-nuqqasijiet tal-qafas attwali. Madankollu, fil-25 ta' Awwissu 2017, il-Bord ħareġ it-tieni opinjoni negattiva, fejn b'mod partikolari nnota n-nuqqas ta' evidenza bħala appoġġ għal dritt ġdid għall-portabbiltà tas-servizzi tal-cloud. F'konformità mal-prattiki operattivi tiegħu, il-Bord ikkunsidra l-opinjoni tiegħu bħala finali.

Il-Kummissjoni kkunsidrat li hu hin opportun li tressaq proposta filwaqt li tkompli ttejjeb l-analiżi tal-valutazzjoni tal-impatt tagħha biex tqis b'mod xieraq il-kummenti espressi mill-Bord tal-Iskrutinju Regolatorju fit-tieni opinjoni tiegħu. Il-kamp tal-applikazzjoni tal-proposta huwa limitat għall-moviment hieles tad-data mhux personali fl-Unjoni Ewropea. F'konformità mas-sejbiet tal-Bord li l-evidenza tidher li tipponta lejn għażla inqas stretta fir-rigward tat-trasferiment tad-data, ġiet abbandunata l-għażla ppreferuta li fil-bidu tressqet fil-Valutazzjoni tal-Impatt biex ikun hemm obligazzjoni li l-fornituri jiffacilitaw il-bdil tal-fornituri jew it-trasferiment tad-data tal-utenti. Minflok, il-Kummissjoni zammet l-għażla l-inqas oneruża, li tikkonsisti f'miżuri awtoregulatorji ffacilitati mill-Kummissjoni. Il-proposta hi proporzjonata u inqas stretta għaliex ma tohloqx dritt ġdid ta' trasferiment bejn il-fornituri tal-ħżin jew ipproċessar iehor tad-data iżda tiddependi fuq l-awtoregolamentazzjoni għat-trasparenza dwar il-kundizzjonijiet tekniċi u operazzjonali marbuta mal-portabbiltà.

Il-proposta qieset ukoll l-opinjoni tal-Bord sabiex tiżgura li ma jkun hemm l-ebda trikkib jew duplikazzjoni bir-revizjoni tal-mandat tal-Aġenzija tal-Unjoni Ewropea dwar is-Sigurtà tan-Networks u l-Infommazzjoni (ENISA) u l-holqien ta' qafas Ewropew ta' ċibersigurtà tal-ICT.

Il-valutazzjoni tal-impatt uriet li l-għażla ppreferuta, is-subgħażla 2a, tiżgura t-tneħħija effikaċi tar-restrizzjonijiet ta' lokalizzazzjoni mhux ġustifikati eżistenti u effettivament tipprevjeni ohrajn futuri, bħala riżultat ta' prinċipju legali ċar flimkien mar-revizjoni, in-notifika u t-trasparenza, filwaqt li fl-istess hin issaħħaħ iċ-ċertezza tad-dritt u l-fiduċja fis-suq. Il-piż fuq l-awtoritajiet pubbliċi tal-Istati Membri jkun modest, u jwassal għal madwar EUR 33.000 fis-sena f'termini ta' kost tar-riżorsi umani biex jiġu sostnuti l-punti uniċi ta' kuntatt kif ukoll kost annwali ta' bejn EUR 385 u EUR 1925 għat-tnejn tan-notifiki.

Il-proposta ser ikollha effett pożittiv fuq il-kompetizzjoni għaliex ser tistimula l-innovazzjoni f'servizzi ta' ħżin jew ipproċessar iehor tad-data, tiġbed aktar utenti lejhom u tagħmilha ferm aktar faċli, speċjalment għal fornituri ta' servizzi godda u zġhar, biex jidhlu fi swieq godda. Il-proposta ser tippromwovi wkoll l-użu transfruntiera u transsettorjali ta' servizzi ta' ħżin jew ipproċessar iehor tad-data u l-iżvilupp tas-suq tad-data. Għalhekk, il-proposta ser tgħin tittrasforma s-soċjetà u l-ekonomija u ser tiftaħ opportunitajiet godda għal ċittadini, negozji u amministrazzjonijiet pubbliċi Ewropej.

• **Idoneità u simplifikazzjoni regolatorja**

Il-proposta tapplika għaċ-ċittadini, għall-amministrazzjonijiet nazzjonali u għall-imprizi kollha, inkluz il-mikrointraprizi u l-SMEs. L-imprizi kollha jistgħu jibbenefikaw mid-dispożizzjonijiet li jindirizzaw l-ostakli għall-mobbiltà tad-data. B'mod partikolari, l-SMEs

ser jibbenefikaw mill-proposta, peress li l-moviment liberu tad-data mhux personali ser inaqqas direttament il-kostijiet tagħhom u ser jiffavorixxi pożizzjoni aktar kompetittiva fis-suq. L-eżenzjoni tal-SMEs mir-regoli tnaqqas l-effikaċja tagħhom, peress li l-SMEs jirrappreżentaw parti importanti tal-fornituri tal-hżin u pproċessar iehor tad-data u tal-ixprunaturi tal-innovazzjoni f'dawk is-swieq. Barra minn hekk, peress li l-kostijiet li jirriżultaw mir-regoli aktarx ma jkunux sostanzjali, il-mikrointrapriżi jew l-SMEs m'għandhomx jiġu esklużi mill-kamp ta' applikazzjoni tagħhom.

- **Drittijiet fundamentali**

Ir-Regolament propost jirrispetta d-drittijiet u l-prinċipji fundamentali rikonoxxuti mill-Karta tad-Drittijiet Fundamentali tal-Unjoni Ewropea. Jenhtieg li r-Regolament propost iħalli impatt pożittiv fuq il-libertà li jitmexxa negozju (l-Artikolu 16) peress li jikkontribwixxi għall-eliminazzjoni u l-prevenzjoni ta' ostakli mhux ġustifikati u sproporzjonati għall-użu u l-provvista tas-servizzi tad-data, bħal servizzi ta' cloud, kif ukoll il-konfigurazzjoni ta' sistemi interni tal-IT.

4. IMPLIKAZZJONIJIET BAĠITARJI

Ser jirriżulta piż amministrattiv moderat għall-awtoritajiet pubbliċi tal-Istati Membri, ikkawżat mill-allokazzjoni ta' riżorsi umani għall-kooperazzjoni bejn l-Istati Membri permezz tal-“punti uniċi ta' kuntatt” u għall-konformità mad-dispożizzjonijiet ta' notifika, ta' reviżjoni u ta' trasparenza.

5. ELEMENTI OĦRAJN

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Hames snin wara li jibdew japplikaw ir-regoli ser issehh valutazzjoni komprensiva bl-għan li tiġi vvalutata l-effikaċja u l-proporzjonalità tagħhom. Din il-valutazzjoni ser issir f'konformità mal-Linji Gwida għal Regolamentazzjoni Aħjar.

B'mod partikolari hi ser ikollha teżamina jekk ir-Regolament ikkontribwixxiex għat-tnaqqis tan-numru u tal-firxa tar-restrizzjonijiet ta' lokalizzazzjoni tad-data u għat-tishih taċ-ċertezza tad-dritt u tat-trasparenza tar-reqwiżiti (ġustifikati u proporzjonati) li fadal. Il-valutazzjoni ser ikollha teżamina wkoll jekk l-inizjattiva ta' politika kkontribwixxietx għat-titjib tal-fiduċja fil-moviment liberu ta' data mhux personali, jekk l-Istati Membri jistgħux ikollhom aċċess raġonevoli għal data maħżuna 'l barra mill-pajjiż għal skopijiet ta' kontroll regolatorju u jekk ir-Regolament wassalx għat-titjib tat-trasparenza fuq il-kundizzjonijiet għat-trasferiment tad-data.

Hu ppjanat li l-punti uniċi ta' kuntatt tal-Istati Membri jenhtieg li jservu bħala sors siewi ta' informazzjoni matul il-fażi ta' valutazzjoni ex-post tal-leġiżlazzjoni.

Indikaturi speċifiċi (kif propost fil-valutazzjoni tal-impatt) iservu biex ikejlu l-progress f'dawk l-oqsma. Hu ppjanat ukoll li jintużaw id-data tal-Eurostat u l-Indiċi tal-Ekonomija u s-Soċjetà Diġitali. Għal dan l-iskop tista' tiġi kkunsidrata wkoll edizzjoni speċjali tal-Ewrobarometru.

- **Spjegazzjoni dettaljata tad-dispożizzjonijiet speċifiċi tal-proposta**

L-Artikoli 1 sa 3 jispeċifikaw l-objettiv tal-proposta, il-kamp ta' applikazzjoni tar-Regolament u d-definizzjonijiet applikabbli għall-iskopijiet tar-Regolament.

L-Artikolu 4 jistabbilixxi **l-prinċipju tal-moviment liberu tad-data mhux personali** fl-Unjoni. Dan il-prinċipju jipprojbixxi kwalunkwe rekwizit ta' lokalizzazzjoni tad-data, sakemm ma jkunx ġustifikat għal raġunijiet ta' sigurtà pubblika. Barra minn dan, jipprevedi r-reviżjoni tar-rekwiziti eżistenti, in-notifika ta' rekwiziti li fadal jew godda għall-Kummissjoni u miżuri ta' trasparenza.

L-Artikolu 5 għandu l-għan li jiżgura **d-disponibbiltà tad-data għal kontroll regolatorju mill-awtoritajiet kompetenti**. Għaldaqstant, l-utenti ma jistgħux jirrifjutaw li jagħtu aċċess għal data lill-awtoritajiet kompetenti fuq il-bażi li d-data tinhażen jew inkella tiġi pproċessata fi Stat Membru ieħor. Fejn awtorità kompetenti tkun eżawrixxiet il-mezzi kollha applikabbli biex tikseb aċċess għad-data, **dik l-awtorità kompetenti tista' titlob l-ghajnuna** ta' awtorità fi Stat Membru ieħor, jekk ma jeżisti l-ebda mekkanizmu ta' kooperazzjoni speċifiku.

L-Artikolu 6 jiddikjara li l-Kummissjoni jenhtieg li thegġeg lill-**fornituri ta' servizzi biex jiżviluppaw u jimplimentaw kodiċijiet ta' kondotta** fejn jagħtu fid-dettall l-informazzjoni dwar il-kundizzjonijiet tat-trasferiment tad-data (inkluż ir-rekwiziti tekniċi u operazzjonali) li l-fornituri jenhtieg li jagħmlu disponibbli lill-utenti professjonali tagħhom b'mod dettaljat, ċar u trasparenti biżżejjed qabel ma jiġi ffirmat kuntratt. Il-Kummissjoni se tirrevedi l-iżvilupp u l-implimentazzjoni effikaċi ta' dawn il-kodiċijiet fi żmien sentejn wara li jibda japplika dan ir-Regolament.

Skont **l-Artikolu 7**, kull Stat Membru għandu jahtar **punt uniku ta' kuntatt** li għandu jikkomunika mal-punti ta' kuntatt tal-Istati Membri l-oħra u mal-Kummissjoni rigward l-applikazzjoni ta' dan ir-Regolament. L-Artikolu 7 jipprevedi wkoll kundizzjonijiet proċedurali applikabbli għall-ghajnuna bejn l-awtoritajiet kompetenti previsti skont l-Artikolu 5.

Skont **l-Artikolu 8**, il-Kummissjoni għandha tingħata għajnuna mill-Kumitat dwar il-moviment Liberu tad-Data f'konformità mat-tifsira tar-Regolament (UE) Nru 182/2011.

L-Artikolu 9 jistipula **rieżami** fi żmien hames snin wara li jibda japplika dan ir-Regolament.

L-Artikolu 10 jipprevedi li r-Regolament ser jibda japplika sitt xhur wara d-data tal-pubblikazzjoni.

Proposta għal

REGOLAMENT TAL-PARLAMENT EWROPEW U TAL-KUNSILL

dwar qafas għall-moviment liberu ta' data mhux personali fl-Unjoni Ewropa

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li ntbagħat l-abbozz tal-att leġislativ lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²⁸,

Wara li kkunsidraw l-opinjoni tal-Kumitat tar-Regġuni²⁹,

Waqt li jaġixxu skont il-proċedura leġislattiva ordinarja,

Billi:

- (1) Id-digitalizzazzjoni tal-ekonomija qed taċċellera. It-Teknoloġija tal-Infurmazzjoni u tal-Komunikazzjoni (ICT) m'għadhiex qas speċifiku iżda l-pedament tas-sistemi u s-soċjetajiet ekonomiċi moderni u innovattivi kollha. Id-data elettronika tinsab fiċ-ċentru ta' daww is-sistemi u tista' tiġġenera valur kbir meta tiġi analizzata jew ikkombinata ma' servizzi u prodotti.
- (2) Ktajjen tal-valur tad-data huma mibnija fuq attivitajiet differenti tad-data: il-ħolqien u l-ġbir tad-data; l-aggregazzjoni u l-organizzazzjoni tad-data; il-ħżin u l-ipproċessar tad-data; l-analiżi, il-kummerċjalizzazzjoni u d-distribuzzjoni tad-data; l-użu u l-użu mill-ġdid tad-data. Il-funzjonament effikaċi u effiċjenti tal-ħżin u pproċessar iehor tad-data hu element fundamentali f'kwalunkwe katina tal-valur tad-data. Madankollu, dan il-funzjonament effikaċi u effiċjenti u l-iżvilupp tal-ekonomija tad-data fl-Unjoni jiġu mxejjla, b'mod partikolari, minn żewġ tipi ta' ostakli għall-mobbiltà tad-data u għas-suq intern.
- (3) Il-libertà tal-istabbiliment u l-libertà tal-provvista ta' servizzi skont it-Trattat dwar il-Funzjonament tal-Unjoni Ewropea japplikaw għas-servizzi ta' ħżin jew tal-ipproċessar iehor tad-data. Madankollu, l-provvista ta' dawn is-servizzi tiġi mfixkla jew xi kultant tiġi mwaqqfa minn ċerti rekwiżiti nazzjonali biex id-data tiġi lokalizzata f'territorju partikolari.
- (4) Dawn l-ostakoli għall-moviment liberu ta' servizzi ta' ħżin jew ipproċessar iehor tad-data u għad-dritt ta' stabbiliment ta' fornituri tal-ħżin jew ipproċessar iehor tad-data joriginaw minn rekwiżiti fil-ligijiet nazzjonali tal-Istati Membri biex id-data tiġi lokalizzata f'żona jew territorju ġeografiku partikolari għall-ghan tal-ħżin jew ipproċessar iehor. Regoli jew Prattiki amministrattivi oħra għandhom effett

²⁸ ĠU C , , p .

²⁹ ĠU C , , p .

ekwivalenti billi jimponu rekwiżiti partikolari li jagħmluha iktar diffiċli li d-data tinhażen jew inkella tiġi pproċessata 'l barra minn zona jew territorju ġeografiku fl-Unjoni, bħal rekwiżiti biex jintużaw faċilitajiet teknoloġiċi li huma ċċertifikati jew approvati fi Stat Membru partikolari. L-inċertezza tad-dritt fir-rigward tal-applikazzjoni tar-rekwiżiti tal-lokalizzazzjoni tad-data leġittimi u illeġittimi tkompli tillimita l-ghażliet disponibbli għall-partecipanti fis-suq u għas-settur pubbliku rigward il-lokalità tal-ħżin jew ipproċessar ieħor tad-data.

- (5) Fl-istess waqt, il-mobbiltà tad-data fl-Unjoni tixxekkel ukoll minn restrizzjonijiet privati: kwistjonijiet legali, kuntrattwali u tekniċi li jfixxlu jew jipprevjenu lill-utenti ta' servizzi ta' ħżin jew ipproċessar ieħor tad-data milli jittrasferixxu d-data tagħhom minn fornitur ta' servizz għal ieħor jew lura għas-sistemi tal-IT tagħhom, b'mod partikolari meta jintemm il-kuntratt tagħhom ma' fornitur tas-servizzi.
- (6) Għal raġunijiet ta' ċertezza tad-dritt u l-htieġa għal kundizzjonijiet ekwivalenti ta' kompetizzjoni fl-Unjoni, sett uniku ta' regolamenti għall-partecipanti kollha fis-suq huwa element ewlieni għall-funzjonament tas-suq intern. Sabiex jitneħħew l-ostakli għall-kummerċ u t-tfixkil fil-kompetizzjoni li jirriżultaw minn divergenzi bejn il-liġijiet nazzjonali u biex jiġi evitat l-iżvilupp ta' ostakli oħra potenzjali għall-kummerċ u tfixx sinifikanti fil-kompetizzjoni, huwa meħtieġ, għalhekk, li jiġu adottati regoli uniformi applikabbli fl-Istati Membri kollha.
- (7) Sabiex jinholq qafas għall-moviment liberu ta' data mhux personali fl-Unjoni u l-pedamenti għall-iżvilupp tal-ekonomija tad-data u għat-titjib tal-kompetittività fl-industrija Ewropea, hu meħtieġ li jiġi stabbilit qafas legali ċar, komprensiv u prevedibbli għall-ħżin jew ipproċessar ieħor tad-data li mhijiex data personali fis-suq intern. Approċċ ibbażat fuq il-prinċipji li jipprevedi kooperazzjoni bejn l-Istati Membri kif ukoll awtoregolamentazzjoni jenħtieġ li jiżgura li l-qafas ikun flessibbli sabiex ikun jista' jkisi il-htieġijiet dejjem jevolvu tal-utenti, tal-fornituri u tal-awtoritajiet nazzjonali fl-Unjoni. Sabiex jiġi evitat ir-riskju ta' trikkib ma' mekkaniżmi eżistenti u b'hekk jiġu evitati piżijiet oġhla kemm għall-Istati Membri kif ukoll għan-negozji, m'għandhomx jiġu stabbiliti regoli tekniċi dettaljati.
- (8) Dan ir-Regolament jenħtieġ li japplika għal persuni ġuridiċi jew fiżiċi li jagħtu servizzi ta' ħżin jew ipproċessar ieħor tad-data lil utenti li jgħixu jew li għandhom stabbiliment fl-Unjoni, inklużi dawk li jagħtu servizzi fl-Unjoni mingħajr stabbiliment fl-Unjoni.
- (9) Il-qafas legali dwar il-protezzjoni ta' persuni fiżiċi fir-rigward tal-ipproċessar ta' data personali, b'mod partikolari r-Regolament (UE) 2016/679³⁰, id-Direttiva (UE) 2016/680³¹ u d-Direttiva 2002/58/KE³² m'għandhomx jiġu affettwati minn dan ir-Regolament.

³⁰ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar tad-data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

³¹ Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li tħassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

- (10) Skont ir-Regolament (UE) 2016/679, l-Istati Membri la jistgħu jirrestringu u lanqas jipprojbixxu l-moviment liberu ta' data personali fl-Unjoni għal raġunijiet marbuta mal-protezzjoni ta' persuni naturali fir-rigward tal-ipproċessar ta' data personali. Dan ir-Regolament jistabbilixxi l-istess prinċipju tal-moviment hieles fl-Unjoni għal data mhux-personali hliet fejn restrizzjoni jew projbizzjoni tkun ġustifikata għal raġunijiet tas-sigurtà.
- (11) Dan ir-Regolament jenhtieg li japplika l-hżin jew ipproċessar ieħor tad-data fl-aktar sens wiesa', fejn jiġbor fih l-użu tat-tipi kollha ta' sistemi tal-IT, jekk ikunux jinsabu fil-bini tal-utent jew esternalizzati għal fornitur ta' servizz ta' hżin jew ipproċessar ieħor tad-data. Jenhtieg li jkopri l-ipproċessar tad-data ta' livell differenti ta' intensità, mill-hżin tad-data (Infrastruttura bħala Servizz (IaaS)) għall-ipproċessar tad-data fuq pjattaformi (Pjattaforma bħala Servizz (PaaS)) jew f'applikazzjonijiet (Softwer bħala Servizz (SaaS)). Dawn is-servizzi differenti jenhtieg li jaqgħu taht il-kamp ta' applikazzjoni ta' dan ir-Regolament, sakemm il-hżin jew ipproċessar ieħor tad-data ma jkunx sempliċiment anċillari għal tip differenti ta' servizz, bħall-ġhoti ta' post tas-suq online li jintermedja bejn il-fornituri u l-konsumaturi ta' servizzi jew utenti ta' negozji.
- (12) Ir-rekwiziti ta' lokalizzazzjoni tad-data jirrapprezentaw ostaklu ċar għall-ġhoti mingħajr hlas ta' servizzi ta' hżin jew ipproċessar ieħor tad-data fl-Unjoni u għas-suq intern. Għalhekk, dawn jenhtieg li jiġu pprojbiti sakemm ma jkunux ġustifikati abbażi ta' raġunijiet ta' sigurtà pubblika, kif definit bid-dritt tal-Unjoni, b'mod partikolari l-Artikolu 52 tat-Trattat dwar il-Funzjonament tal-Unjoni Ewropea, u jissodisfaw il-prinċipju tal-proporzjonalità stabbilit fl-Artikolu 5 tat-Trattat dwar l-Unjoni Ewropea. Sabiex jagħtu effett lill-prinċipju tal-moviment liberu transfruntiera ta' data mhux personali, biex jiżguraw it-tnehhija rapida ta' rekwiziti ta' lokalizzazzjoni tad-data eżistenti u biex għal raġunijiet operazzjonali jippermettu l-hżin jew l-ipproċessar ieħor tad-data f'diversi lokalitajiet fl-UE, u peress li dan ir-Regolament jagħti miżuri biex tiġi żgurata d-disponibbiltà tad-data għal skopijiet ta' kontroll regolatorju, l-Istati Membri m'għandhomx ikunu kapaċi jinvokaw ġustifikazzjonijiet għajr l-iskrutinju pubbliku.
- (13) Sabiex jiżguraw l-applikazzjoni effikaċi tal-prinċipju moviment liberu transfruntiera ta' data mhux personali, u biex jipprevjenu l-emergenza ta' ostakli godda għall-funzjonament tajjeb tas-suq intern, l-Istati Membri jenhtieg li jinnotifikaw lill-Kummissjoni kwalunkwe abbozz ta' att li fih rekwizit ta' lokalizzazzjoni tad-data ġdid jew li jimmodifika rekwizit ta' lokalizzazzjoni tad-data eżistenti. Dawk in-notifiki jenhtieg li jiġu sottomessi u vvalutati skont il-proċedura stabbilita fid-Direttiva (UE) 2015/1535³³.
- (14) Barra minn hekk, sabiex jitnehhew ostakli potenzjali eżistenti, waqt perjodu tranżizzjonali ta' 12-il xahar, l-Istati Membri jenhtieg li jwettqu revizzjoni tar-rekwiziti ta' lokalizzazzjoni tad-data nazzjonali eżistenti u jinnotifikaw lill-Kummissjoni, flimkien ma' ġustifikazzjoni, kwalunkwe rekwizit ta' lokalizzazzjoni tad-data li jikkunsidraw konformi ma' dan ir-Regolament. Dawn in-notifiki jenhtieg li

³² Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37).

³³ Id-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-ġhoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjetà tal-Informatika (ĠU L 241, 17.9.2015, p. 1).

jippermettu lill-Kummissjoni tivvaluta l-konformità ta' kwalunkwe rekwiżit ta' lokalizzazzjoni tad-data li jifdal.

- (15) Sabiex jiżguraw it-trasparenza tar-rekwiżiti ta' lokalizzazzjoni tad-data fl-Istati Membri għal persuni ġuridiċi u fiżiċi, bħal fornituri u utenti ta' servizzi ta' hżin jew ipproċessar iehor tad-data, l-Istati Membri jenhtieg li jippubblikaw l-informazzjoni dwar dawn il-miżuri fuq punt uniku ta' informazzjoni online jaġġornawha regolarment. Sabiex jinformaw kif xieraq lill-persuni ġuridiċi u fiżiċi dwar ir-rekwiżiti ta' lokalizzazzjoni tad-data fl-Unjoni, l-Istati Membri jenhtieg li jinnotifikaw lill-Kummissjoni bl-indirizzi ta' dawn il-punti online. Il-Kummissjoni jenhtieg li tippubblika din l-informazzjoni fuq is-sit web tagħha stess.
- (16) Ir-rekwiżiti ta' lokalizzazzjoni tad-data spiss ikunu xprunati minn nuqqas ta' fiduċja fil-hżin u pproċessar iehor transfruntiera tad-data, li jirriżulta minn perċezzjonijiet ta' nuqqas ta' disponibbiltà ta' data għall-iskopijiet tal-awtoritajiet kompetenti tal-Istati Membri, bħall-ispezzjoni u l-verifika għal kontroll regolatorju jew supervizorju. Għalhekk, dan ir-Regolament jenhtieg li jistabbilixxi b'mod ċar li hu ma jaffettwax is-setgħat tal-awtoritajiet kompetenti biex jitolbu u jirċievu aċċess għal data skont id-dritt tal-Unjoni jew il-liġi nazzjonali, u dak l-aċċess għad-data mill-awtoritajiet kompetenti ma jistax jiġi rrifjutat fuq il-bażi li d-data tinhażen jew inkella tiġi pproċessata fi Stat Membru iehor.
- (17) Il-persuni fiżiċi jew ġuridiċi li huma soġġetti għal obbligazzjonijiet biex jipprovdu data lill-awtoritajiet kompetenti jistgħu jikkonformaw ma' tali obbligazzjonijiet billi jagħtu u jggarantixxu aċċess elettroniku effikaċi u f'waqtu għad-data lill-awtoritajiet kompetenti, irrispettivament mill-Istat Membru li fit-territorju tiegħu tinhażen jew inkella tiġi pproċessata d-data. Dan l-aċċess jista' jiġi żgurat permezz ta' termini u kundizzjonijiet konkreti f'kuntratti bejn il-persuna fiżika jew ġuridika soġġetta għall-obbligazzjoni li tagħti l-aċċess u l-fornitur ta' servizz tal-hżin jew ipproċessar iehor tad-data.
- (18) Fejn persuna fiżika jew ġuridika soġġetta għal obbligazzjonijiet tipprovdi d-data li tonqos milli tikkonforma magħhom u diment li awtorità kompetenti tkun eżawrixxiet il-mezzi kollha applikabbli biex tikseb aċċess għad-data, l-awtorità kompetenti jenhtieg li tkun tista' tfittex għajnuna mill-awtoritajiet kompetenti fi Stati Membri oħra. F'dawn il-każijiet, jenhtieg li l-awtoritajiet kompetenti jużaw strumenti speċifiċi ta' kooperazzjoni fid-dritt tal-Unjoni jew fi ftehimiet internazzjonali, skont is-suġġett f'każ partikolari, pereżempju, fil-qasam tal-kooperazzjoni tal-pulizija, tal-ġustizzja kriminali jew ċivili jew fi kwistjonijiet amministrattivi rispettivament, id-Deciżjoni Qafas 2006/960³⁴, id-Direttiva 2014/41/UE tal-Parlament Ewropew u tal-Kunsill³⁵, il-Konvenzjoni dwar iċ-Ċiberkriminalità tal-Kunsill tal-Ewropa³⁶, ir-Regolament tal-Kunsill (KE) Nru 1206/2001³⁷, id-Direttiva tal-Kunsill 2006/112/KE³⁸ u r-Regolament

³⁴ Id-Deciżjoni Kwadru tal-Kunsill 2006/960/GAI tat-18 ta' Diċembru 2006 dwar is-simplifikazzjoni tal-iskambju ta' informazzjoni u intelligence bejn l-awtoritajiet tal-infurzar tal-liġi tal-Istati Membri tal-Unjoni Ewropea (ĠU L 386, 29.12.2006, p. 89).

³⁵ Id-Direttiva 2014/41/UE tal-Parlament Ewropew u tal-Kunsill tat-3 ta' April 2014 dwar l-Ordni ta' Investigazzjoni Ewropew f'materji kriminali (ĠU L 130, 1.5.2014, p. 1).

³⁶ Il-Konvenzjoni dwar iċ-Ċiberkriminalità tal-Kunsill tal-Ewropa, CETS Nru 185.

³⁷ Ir-Regolament tal-Kunsill (KE) Nru 1206/2001 tat-28 ta' Mejju 2001 dwar kooperazzjoni bejn il-qradi tal-Istati Membri fil-kumpilazzjoni ta' xhieda f'materji ċivili jew kummerċjali (ĠU L 174, 27.6.2001, p. 1).

³⁸ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

tal-Kunsill (UE) Nru 904/2010³⁹. Fin-nuqqas ta' tali mekkaniżmi ta' kooperazzjoni speċifiċi, jenhtieg li l-awtoritajiet kompetenti jikkooperaw bejniethom bl-għan li jagħtu aċċess għad-data mitluba, permezz ta' punti uniċi ta' kuntatt magħzula, sakemm ma jkunx kuntrarju għall-ordni pubblika tal-Istat Membru rikjest.

- (19) Fejn talba għall-ghajnuna timplika l-kisba ta' aċċess għal kwalunkwe bini ta' persuna fiżika jew ġuridika, inkluż għal kwalunkwe ħzin tad-data jew tagħmir u mezzi oħra tal-ipproċessar, mill-awtorità li ssirilha t-talba, dan l-aċċess irid ikun skont id-dritt tal-Unjoni jew il-liġi proċedurali tal-Istat Membru, inkluż kwalunkwe rekwiżit biex tinkiseb awtorizzazzjoni għudizzjarja minn qabel.
- (20) Il-kapaċità li d-data tiġi ttrasferita mingħajr xkiel hi faċilitatur ewlieni għall-ghazla tal-utent u għall-kompetizzjoni effikaċi fis-swieq għal servizzi ta' ħzin jew ipproċessar ieħor tad-data. Id-diffikultajiet reali jew perċepiti għat-trasferiment transfruntiera tad-data wkoll inaqqsu l-kunfidenza tal-utenti professjonali biex jaċċettaw offerti transfruntiera u, għalhekk, il-kunfidenza tagħhom fis-suq intern. Filwaqt li l-persuni u l-konsumaturi fiżiċi jibbenefikaw minn leġiżlazzjoni eżistenti tal-Unjoni, il-kapaċità li jeqilbu bejn il-fornituri ta' servizzi ma tiġix iffaċilitata għall-utenti waqt l-attivitajiet ta' negozju jew professjonali tagħhom.
- (21) Sabiex jisfruttaw b'mod sħiħ l-ambjent kompetittiv, l-utenti professjonali jenhtieg li jkun jistgħu jagħmlu għażliet informati u b'mod faċli jqabblu l-komponenti individwali tad-diversi servizzi ta' ħzin jew ipproċessar ieħor tad-data offruti fis-suq intern, inkluż skont il-kundizzjonijiet kuntrattwali tat-trasferiment tad-data mat-terminazzjoni ta' kuntratt. Sabiex jallinjaw mal-potenzjal tal-innovazzjoni tas-suq u biex iqisu l-esperjenza u l-għarfien espert tal-fornituri u tal-utenti professjonali ta' servizzi ta' ħzin jew ipproċessar ieħor tad-data, l-informazzjoni dettaljata u r-rekwiżiti operazzjonali għat-trasferiment tad-data jenhtieg li jiġu ddefiniti minn parteċipanti fis-suq permezz tal-awtoregolamentazzjoni, imhegga u ffaċilitata mill-Kummissjoni, fil-forma ta' kodiċijiet ta' kondotta tal-Unjoni, li jistgħu jinvolvu klawnsoli kuntrattwali mudell. Madankollu, jekk dawn il-kodiċijiet ta' kondotta ma jiġux stabbiliti u implimentati b'mod effikaċi f'perjodu ta' żmien raġonevoli, il-Kummissjoni jenhtieg li tanalizza s-sitwazzjoni.
- (22) Sabiex jikkontribwixxi għal kooperazzjoni tajba fl-Istati Membri, kull Stat Membru jenhtieg li jahtar punt uniku ta' kuntatt biex jikkomunika mal-punti ta' kuntatt tal-Istati Membri l-oħra u mal-Kummissjoni rigward l-applikazzjoni ta' dan ir-Regolament. Fejn awtorità kompetenti fi Stat Membru titlob l-ghajnuna ta' Stat Membru ieħor biex ikollha aċċess għad-data skont dan ir-Regolament, jenhtieg li din tissottometti talba motivata kif jixraq lill-punt uniku ta' kuntatt mahtur ta' dan tal-aħħar, inkluż spjegazzjoni bil-miktub tal-ġustifikazzjoni u tal-bażijiet ġuridiċi tagħha għaliex qed titlob aċċess għad-data. Il-punt uniku ta' kuntatt mahtur mill-Istat Membru li l-ghajnuna tiegħu hi mitluba jenhtieg li jiffaċilita l-ghajnuna bejn l-awtoritajiet billi jidentifika u jittrażmetti t-talba għall-awtorità kompetenti rilevanti fl-Istat Membri li ssirlu t-talba. Sabiex tiżgura kooperazzjoni effikaċi, l-awtorità li tintbagħtilha talba, mingħajr dewmien żejjed jenhtieg li tagħti għajnuna bħala risposta għal talba partikolari jew tagħti informazzjoni dwar id-diffikultajiet biex tissodisfa talba ta' għajnuna jew ir-raġunijiet tagħha għaliex irrifjutat din it-talba.

³⁹ Ir-Regolament tal-Kunsill (UE) Nru 904/2010 tas-7 ta' Ottubru 2010 dwar il-kooperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud (ĠU L 268, 12.10.2010, p. 1).

- (23) Sabiex tiżgura l-implimentazzjoni effikaċi tal-proċedura għall-ghajnuna bejn l-awtoritajiet kompetenti tal-Istati Membri, il-Kummissjoni tista' tadotta atti ta' implimentazzjoni li jistabbilixxu forom standard, lingwi ta' talbiet, limiti ta' żmien u dettalji oħra tal-proċeduri għal talbiet għall-ghajnuna. Dawk is-setgħat jenhtieg li jiġu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill⁴⁰.
- (24) It-tishih tal-fiduċja fis-sigurtà tal-ħżin jew ipproċessar ieħor transfruntiera tad-data mistenni jnaqqas il-propensità tal-partecipanti fis-suq u tas-settur pubbliku biex jużaw il-lokalizzazzjoni tad-data bħala indikatur għas-sigurtà tad-data. Mistenni jtejjeb ukoll iċ-ċertezza tad-dritt għal kumpaniji dwar ir-rekwiżiti ta' sigurtà applikabbli meta jesternalizzaw l-attivitajiet ta' ħżin jew ipproċessar ieħor tad-data tagħhom, inkluż lil fornituri ta' servizzi fi Stati Membri oħra.
- (25) Kwalunkwe rekwiżit ta' sigurtà relatat mal-ħżin jew ipproċessar ieħor tad-data li jiġi applikat b'mod ġustifikat u proporzjonat abbażi tad-dritt tal-Unjoni jew il-ligi nazzjonali f'konformità mad-dritt tal-Unjoni fl-Istat Membru ta' residenza jew tal-istabbiliment tal-persuni fiżiċi jew ġuridiċi li d-data tagħhom hija kkonċernata jenhtieg li jkompli japplika għall-ħżin jew ipproċessar ieħor ta' dik id-data fi Stat Membru ieħor. Dawn il-persuni fiżiċi jew ġuridiċi jenhtieg li jkunu jistgħu jissodisfaw dawn ir-rekwiżiti jew huma stess jew permezz ta' klawnsoli kuntrattwali fil-kuntratti mal-fornituri.
- (26) Ir-rekwiżiti ta' sigurtà stabbiliti fil-livell nazzjonali jenhtieg li jkunu neċessarji u proporzjonati mar-riskji għas-sigurtà tal-ħżin jew ipproċessar ieħor tad-data fil-qasam fil-kamp ta' applikazzjoni tal-ligi nazzjonali li fiha huma stabbiliti dawn ir-rekwiżiti.
- (27) Id-Direttiva 2016/1148⁴¹ tipprevedi miżuri legali biex jagħtu spinta lil-livell ġeneral taċ-ċibersigurtà fl-Unjoni. Servizzi ta' ħżin jew ipproċessar ieħor tad-data jikkostitwixxu wieħed mis-servizzi diġitali koperti minn dik id-Direttiva. Skont l-Artikolu 16 tagħha, l-Istati Membri jkollhom jiżguraw li l-fornituri ta' servizzi diġitali jidentifikaw u jiehdu l-miżuri tekniċi u organizzattivi xierqa u proporzjonati sabiex jimmaniġġjaw ir-riskji għas-sigurtà tan-netwerks u tas-sistemi tal-informazzjoni li jużaw. Dawn il-miżuri jenhtieg li jggarantixxu livell xieraq ta' sigurtà tan-netwerks xieraq għar-riskju ppreżentat, u jenhtieg li jikkunsidraw is-sigurtà tas-sistemi u tal-faċilitajiet, l-ittrattar ta' incidenti, il-ġestjoni tal-kontinwità tal-attività, il-monitoraġġ, il-verifika u l-ittestjar, u konformità mal-istandards internazzjonali. Dawn il-miżuri għandhom jiġu speċifikati aktar mill-Kummissjoni fl-atti ta' implimentazzjoni taħt dik id-Direttiva.
- (28) Jenhtieg li l-Kummissjoni tanalizza dan ir-Regolament minn żmien għal żmien, b'mod partikolari bl-għan li tiddetermina l-htieġa għal modifikazzjonijiet fid-dawl tal-iżviluppi teknoloġiċi jew tas-suq.
- (29) Dan ir-Regolament jirrispetta d-drittijiet fundamentali u josserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea, u jenhtieg li jiġi interpretat u applikat skont dawk id-drittijiet u l-prinċipji,

⁴⁰ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

⁴¹ Id-Direttiva (UE) 2016/1148 tal-Parlament Ewropew u tal-Kunsill tas-6 ta' Lulju 2016 dwar miżuri għal livell għoli komuni ta' sigurtà tan-netwerks u tas-sistemi tal-informazzjoni madwar l-Unjoni (ĠU L 194, 19.7.2016, p. 1).

inkluż id-drittijiet għall-protezzjoni ta' data personali (l-Artikolu 8), il-libertà ta' intrapriża (l-Artikolu 16), u l-libertà tal-espressjoni u tal-informazzjoni (l-Artikolu 11).

- (30) Billi l-oġġettiv ta' dan ir-Regolament, jiġifieri li jiżgura l-moviment liberu ta' data mhux personali fl-Unjoni, ma jistax jintlaħaq b'mod suffiċjenti mill-Istati Membri iżda jista', minhabba l-iskala u l-effetti tiegħu, jintlaħaq aħjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak il-għan.

ADOTTAW DAN IR-REGOLAMENT:

Artikolu 1

Suġġett

Dan ir-Regolament ifittex li jiżgura l-moviment liberu tad-data li mhijiex data personali fl-Unjoni billi jistabbilixxi regoli relatati mar-rekwiżiti ta' lokalizzazzjoni tad-data, id-disponibbiltà tad-data lill-awtoritajiet kompetenti u t-trasferiment tad-data għal utenti professjonali.

Artikolu 2

Il-kamp ta' applikazzjoni

1. Dan ir-Regolament għandu japplika għall-ħżin jew ipproċessar ieħor ta' data elettronika li mhijiex data personali fl-Unjoni, li
 - (a) jiġu pprovduti bħala servizz lill-utenti li jgħixu jew li għandhom stabbiliment fl-Unjoni, irrispettivament minn jekk il-fornitur huwiex stabbilit fl-Unjoni jew le, inkella
 - (b) jsiru minn persuna fiżika jew ġuridika li tgħix jew li għandha stabbiliment fl-Unjoni għall-htigijiet tagħha stess.
2. Dan ir-Regolament m'għandux japplika għal attività li ma taqax fil-kamp ta' applikazzjoni tal-liġi tal-Unjoni.

Artikolu 3

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

1. “data” tfisser data li mhijiex data personali, kif imsemmi fl-Artikolu 4(1) tar-Regolament (UE) 2016/679;
2. “ħżin tad-data” tfisser kwalunkwe ħżin ta' data f'format elettroniku;
3. “abbozz ta' miżura” tfisser test ifformulat bl-għan li jiġi ppromulgat bħala liġi, regolament jew dispożizzjoni amministrattiva ta' natura ġenerali, fejn it-test ikun fl-istadju ta' thejjija li fih ikunu għadhom jistgħu jsiru emendi sostantivi mill-Istat Membru notifikanti;
4. “fornitur” tfisser persuna fiżika jew ġuridika li tagħti servizzi ta' ħżin jew ipproċessar ieħor tad-data;
5. “rekwiżit ta' lokalizzazzjoni tad-data” tfisser kwalunkwe obligazzjoni, projbizzjoni, kundizzjoni, limitu jew rekwiżit ieħor previst fil-liġijiet, fir-regolamenti jew fid-

dispożizzjonijiet amministrattivi tal-Istati Membri, li jimponi/timponi l-lokalità tal-
hżin tad-data jew ta' pproċessar ieħor fit-territorju ta' Stat Membru partikolari jew li
jxekkel/xxekkel il-hżin jew ipproċessar ieħor ta' data f'kwalunkwe Stat Membru
ieħor;

6. "awtorità kompetenti" tfisser awtorità ta' Stat Membru li għandha s-setgħa li tikseb
aċċess għal data mahżuna jew ipproċessata minn persuna fiżika jew legali biex
twettaq id-dmirijiet uffiċjali tagħha, kif previst fil-liġi nazzjonali jew fid-dritt tal-
Unjoni;
7. "utent" tfisser persuna fiżika jew ġuridika li tuża jew li titlob servizz ta' hżin jew
ipproċessar ieħor tad-data;
8. "utent professjonali" tfisser persuna fiżika jew ġuridika, inkluż entità tas-settur
pubbliku, li tuża jew li titlob servizz ta' hżin jew ipproċessar ieħor tad-data għal
skopijiet relatati mal-kummerċ, man-negozju, mas-sengħa, mal-professjoni jew mal-
kompiti tagħha.

Artikolu 4

Moviment liberu ta' data fl-Unjoni

1. Il-post fejn tinsab id-data għall-hżin jew għal ipproċessar ieħor fl-Unjoni
m'għandhiex tkun ristretta għat-territorju ta' Stat Membru partikolari, u l-hżin jew
ipproċessar ieħor f'kwalunkwe Stat Membru ieħor m'għandux jiġi pprojbit jew
ristrett, sakemm ma jkunx ġustifikat għal raġunijiet ta' sigurtà pubblika.
2. L-Istati Membri għandhom jinnotifikaw lill-Kummissjoni kwalunkwe abbozz ta' att
li jintroduċi rekwiżit ġdid ta' lokalizzazzjoni tad-data jew li jibdew rekwiżit eżistenti
ta' lokalizzazzjoni tad-data skont il-proċeduri stabbiliti fil-liġi nazzjonali li
timplimenta d-Direttiva (UE) 2015/1535.
3. Fi żmien 12-il xahar wara li jibda japplika dan ir-Regolament, l-Istati Membri
għandhom jiżguraw li kwalunkwe rekwiżit ta' lokalizzazzjoni tad-data li ma
jikkonformax mal-paragrafu 1 ser jithassar. Jekk Stat Membru jqis li rekwiżit ta'
lokalizzazzjoni tad-data jkun konformi mal-paragrafu 1 u għalhekk jista' jibqa' fis-
sehh, hu għandu jinnotifika dik il-miżura lill-Kummissjoni, flimkien ma'
ġustifikazzjoni biex jinżamm fis-sehh.
4. L-Istati Membri għandhom jagħmlu d-dettalji ta' kwalunkwe rekwiżit ta'
lokalizzazzjoni tad-data applikabbli fit-territorju tagħhom disponibbli għall-pubbliku
permezz ta' punt uniku ta' informazzjoni li għandhom iżommu aġġornat.
5. L-Istati Membri għandhom jinformaw lill-Kummissjoni dwar l-indirizz tal-punt
uniku ta' informazzjoni msemmi fil-paragrafu 4. Il-Kummissjoni għandha
tipubblika l-links għal dawn il-punti fuq is-sit web tagħha.

Artikolu 5

Disponibbiltà tad-data għall-awtoritajiet kompetenti

1. Dan ir-Regolament m'għandux jaffettwa s-setgħat tal-awtoritajiet kompetenti biex
jitolbu u jirċievu aċċess għal data biex iwettqu d-dmirijiet uffiċjali tagħhom skont id-
dritt tal-Unjoni jew il-liġi nazzjonali. L-aċċess għad-data mill-awtoritajiet kompetenti
ma jistax jiġi rrifjutat fuq il-bażi li d-data tinhażen jew inkella tiġi pproċessata fi Stat
Membru ieħor.

2. Fejn awtorità kompetenti tkun eżawriet il-mezzi applikabbli kollha biex tikseb aċċess għad-data, hi tista' titlob l-għajnuna ta' awtorità kompetenti fi Stat Membru ieħor skont il-proċedura stabbilita fl-Artikolu 7, u l-awtorità kompetenti li ssirilha t-talba għandha tagħti għajnuna skont il-proċedura stabbilita fl-Artikolu 7, sakemm ma tkunx kuntrarja għall-ordni pubbliku tal-Istat Membru li ssirlu t-talba.
3. Fejn talba għall-għajnuna timplika l-kisba tal-aċċess għal kwalunkwe bini ta' persuna fiżika jew ġuridika, inkluż għal kwalunkwe tagħmir u mezzi ta' ħżin tad-data jew ta' pproċessar ieħor, mill-awtorità li ssirilha t-talba, dan l-aċċess għandu jkun skont id-dritt tal-Unjoni jew il-liġi proċedurali tal-Istat Membru.
4. Il-Paragrafu 2 għandu japplika biss jekk ma jeżisti l-ebda mekkanizmu ta' kooperazzjoni speċifiku taħt id-dritt tal-Unjoni jew il-ftehimiet internazzjonali biex tiġi skambjata d-data bejn l-awtoritajiet kompetenti ta' Stati Membri differenti.

Artikolu 6 *Trasferiment tad-data*

1. Il-Kummissjoni għandha thegġegħ u tiffaċilita l-iżvilupp ta' kodiċijiet ta' kondotta awtoregulatorji fil-livell tal-Unjoni, sabiex tiddefinixxi l-linji gwida dwar l-aqwa prattiki biex jiġi ffaċilitat il-bdil tal-fornituri u biex tiżgura li huma jagħtu informazzjoni biżżejjed dettaljata, ċara u trasparenti lill-utenti professjonali qabel ma jiġi konkluż kuntratt għall-ħżin u l-ipproċessar tad-data, fir-rigward tal-kwistjonijiet li ġejjin:
 - (a) il-proċessi, ir-rekwiżiti tekniċi, il-perjodi ta' żmien u t-tariffi li japplikaw fil-każ li utent professjonali jixtieq jibdel għal fornitur ieħor jew jittrasferixxi d-data lura għas-sistemi tal-IT tiegħu stess, inkluż il-proċessi u l-lokalità ta' kwalunkwe back-up tad-data, il-formats u l-appoġġi disponibbli tad-data, il-konfigurazzjoni meħtieġa tal-IT u l-bandwidth minima tan-netwerk; il-ħin meħtieġ qabel ma jibda l-proċess tat-trasferiment u l-ħin li matulu d-data ser tibqa' disponibbli għat-trasferiment; u l-garanziji biex tiġi aċċessata d-data fil-każ tal-falliment tal-fornitur; kif ukoll
 - (b) ir-rekwiżiti operazzjonali biex id-data tiġi swiċċjata jew trasferita f'format strutturat, użat b'mod komuni u li jinqara mill-magni li jippermettu biżżejjed ħin biex l-utent jiswiċċja jew jittrasferixxi d-data.
2. Il-Kummissjoni għandha thegġegħ lill-fornituri biex jimplementaw b'mod effikaċi l-kodiċijiet ta' kondotta msemmija fil-paragrafu 1 fi żmien sentejn wara li jibda japplika dan ir-Regolament.
3. Il-Kummissjoni għandha tanalizza l-iżvilupp u l-implimentazzjoni effikaċi ta' dawn il-kodiċijiet ta' kondotta l-għoti effikaċi ta' informazzjoni mill-fornituri mhux aktar tard minn tletin xahar wara li jibda japplika dan ir-Regolament.

Artikolu 7 *Punti Uniċi ta' Kuntatt*

1. Kull Stat Membru għandu jahtar punt uniku ta' kuntatt li għandu jikkomunika mal-punti ta' kuntatt tal-Istati Membri l-oħra u mal-Kummissjoni rigward l-applikazzjoni ta' dan ir-Regolament. L-Istati Membri għandhom jinnotifikaw lill-Kummissjoni l-punti uniċi ta' kuntatt u kwalunkwe bidla sussegwenti li tista' ssirilhom.

2. L-Istati Membri għandhom jiżguraw li l-punti uniċi ta' kuntatt ikollhom ir-riżorsi meħtieġa biex japplikaw dan ir-Regolament.
3. Fejn awtorità kompetenti fi Stat Membru wiehed titlob l-ghajnuna ta' Stat Membru ieħor biex ikollha aċċess għal data skont l-Artikolu 5 il-paragrafu 2, hi għandha tissottometti talba mmotivata kif xieraq lill-punt uniku ta' kuntatt maħtur minn dan tal-aħħar, inkluż spjegazzjoni bil-miktub tal-ġustifikazzjoni u l-bażijiet ġuridiċi tagħha għaliex qed tfittex aċċess għad-data.
4. Il-punt uniku ta' kuntatt għandu jidentifika l-awtorità kompetenti rilevanti tal-Istat Membru tiegħu u jibgħat it-talba li tkun waslet lil dik l-awtorità kompetenti, skont il-paragrafu 3. L-awtorità li ntalbet tagħmel dan għandha, mingħajr dewmien żejjed:
 - (a) tirrispondi lill-awtorità kompetenti rikjendenti u tinnotifika lill-punt uniku ta' kuntatt dwar ir-risposta tagħha u
 - (b) tinforma lill-punt uniku ta' kuntatt u lill-awtorità kompetenti rikjendenti dwar kwalunkwe diffikultà jew, fil-każ li t-talba tiġi rrifjutata jew tingħatalha risposta parzjalment, dwar ir-raġunijiet għal dan ir-rifjut jew din ir-risposta parzjali.
5. Kwalunkwe informazzjoni skambjata fil-kuntest ta' għajnuna mitluba u mogħtija taħt l-Artikolu 5 il-paragrafu 2 għandha tintuża biss fir-rigward tas-suġġett li għalih intalbet.
6. Il-Kummissjoni tista' tadotta atti ta' implimentazzjoni li jistabbilixxu forom standard, lingwi ta' talbiet, limiti ta' żmien jew dettalji oħra tal-proċeduri għal talbiet għall-ghajnuna. Dawn l-atti ta' implimentazzjoni għandhom jiġu adottati skont il-proċedura msemmija fl-Artikolu 8.

Artikolu 8 *Kumitat*

1. Il-Kummissjoni għandha tiġi assistita mill-Kumitat dwar il-Moviment Liberu tad-Data. Dak il-kumitat għandu jkun kumitat fis-sens tar-Regolament (UE) Nru 182/2011.
2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 9 *Rieżami*

1. Mhux iktar tard minn [5 snin wara d-data msemmija fl-Artikolu 10(2)], il-Kummissjoni għandha twettaq rieżami ta' dan ir-Regolament u tippreżenta rapport dwar is-sejbiet ewlenin lill-Parlament Ewropew, lill-Kunsill u lill-Kumitat Ekonomiku u Soċjali Ewropew.
2. Għat-thejjija tar-rapport imsemmi fil-paragrafu 1, l-Istati Membri għandhom jipprovdu l-informazzjoni meħtieġa lill-Kummissjoni.

Artikolu 10 *Dispożizzjonijiet finali*

1. Dan ir-Regolament għandu jidhol fis-seħh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

2. Dan ir-Regolament għandu japplika sitt xhur wara l-pubblikazzjoni tiegħu.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President